

L-GĦAXAR KMANDAMENTI GĦALL-PREFETT

Fil-kamra tiegħi tas-Seminarju hemm kwadru żgħir bl-għaxar kmandamenti għall-Prefett. Il-Prefett huwa kif kien jissejjaħ il-Viċi-Rettur sa ftit tas-snin ilu: dan kien il-Prefett tad-Dixxiplina, li xogħlu jgħix mas-seminaristi, jgħasses fuqhom, iżomm l-ordni, u jara li kulhadd jimxi mal-programm. Il-qassisin anzjani xhin jittkellmu fuq is-Seminarju isemmu spiss żewġ prefetti li qatt ma nsewhom: Dun Klement u Dun Luċjan. Maż-żmien il-mudell tal-formazzjoni tas-seminaristi beda jevolvi bil-mod il-mod u għalhekk il-Prefett beda jissejjaħ Viċi-Rettur: fl-istess hin beda jinbidel ukoll ix-xogħol tiegħu u dak li hu mistenni minnu.

Bhala guidelines għall-ħidma tal-Viċi-Rettur, xi hadd kiteb xi darba dawn l-għaxar kmandamenti. Jien niftakarhom hemm, fl-istess kwadru, minn meta kont seminarista: xi hadd qalli li kien kitibhom Dun Mikiel Attard għal xi hadd mill-Prefetti fiz-żmien twil li kien għamel bhala Direttur Spiritwali tas-Seminarju. Dan l-aħħar għajnejja ta' spiss qed jaqgħu fuqhom u nieqaf ftit fuq xi wiehed minnhom. Forsi mhumix mill-iktar aġġornati mill-pedagoġiku u psikoloġiku, żgur li jekk niġu biex niktbu xi verżjoni ġdida illum xi affarijiet ikunu differenti; hemm xi affarijiet li ma nħosshom jgħoddu għalija. Imma xorta nħoss li għadhom guidelines, l-istess bhall-għaxar kmandamenti (jew kelmiet) l-oħra li dan l-aħħar reġgħu saru popolari.

Hawn huma:

1. Qis li dak li tgħid ikun ħaj, interessanti u prattiku.
2. Kun iktar minn sempliċi superjur tas-seminaristi; kun fuqhom. Hu paċenzja bihom. Mhux huma qegħdin hemm għalik imma int għalihom. Aħseb f'dan, l-aktar meta l-ħidma tiegħek tiltaqa' mat-fixkil.

Dun Gabriel Gauci

3. Il-prattika tagħmel perfett. Mela hu paċenzja bik innifsek.
4. Kun imfawwar b'dak li tixtieq tagħti. Qis li jkollok iżjed milli tagħti.
5. Hejji kollox bl-għaqal, mhux bl-istudju biss, imma wkoll bit-talb u l-meditazzjoni. Intefa' għax-xogħol tiegħek bil-paċi f'qalbek.
6. Fi tmiem il-jum, aghmel eżami fuq is-success jew il-falliment tiegħek. Sib ir-raġunijiet għat-tnejn. Tanti tkun ħafif biex tikkontenta lilek innifsek.
7. Tistrieħ biss fuq il-personalitá tiegħek u lanqas fuq il-metodi biss. Jekk trid tkun prefett li tagħmel success, qiegħed lilek innifsek taht id-dixxiplina tal-metodu; madanakollu ftakar li mhux il-metodu li jgħallem imma l-personalitá li tħaddmu.
8. Kun dejjem ferħan u uri ħbiberija ma' kulhadd. Fittex li tagħmel mis-seminaristi nsara ferħana. Hadd ma jista' jittama aħbarijiet tajba minn wiehed qalbu sewda.
9. Kun umli. Int qiegħed minflok Kristu. Mela qatt tfittex lilek innifsek. Int m'int xejn. Kristu huwa kollox.
10. Int dak li jieħu ħsieb il-ġnien. Iż-żriġ u t-tkattir huwa xogħol ta' Wiehed akbar minnek. Mela, aghmel il-parti tiegħek u halli l-bqija f'idejn Alla.

Insomma, f'erba' kelmiet: paċenzja, paċi, ferħ u umiltá, flimkien mal-kmandament il-kbir; li daww kollha involuti fil-formazzjoni ikunu qalb waħda u moħħ wiehed u jaħdmu flimkien. Grazzi lil daww kollha li jsostnu l-missjoni moħbija tagħna bit-talb u bl-offerti (spiritwali u materjali tagħhom).

sem & u

APRIL 2024
Ħarġa nru 26

Is-Seminarju u Int

Fuljett mahruġ tliet darbiet fis-sena mis-Seminarju Maġġuri tal-Qalb ta' Ġesù,
Triq Enrico Mizzi, il-Belt Victoria, Għawdex www.sacredheartseminary.org.mt
2155 6479 rector.seminary@churchingozo.mt



NILTAQGHU MA' TAL-EWWEL SENA

X'kont taħdem/tistudja qabel ma dhalt is-Seminarju?

Learning Support Educator

Computing and Business

X'kienet dik il-ħaġa li mbuttatek biex tagħmel din l-għażla f'ħajtek?

Kienu diversi l-mumentu li xprunawni biex nasal li nagħmel din l-għażla. Però kien hemm ukoll żmien ta' dixxerniment, b'għajjnuna minn diversi persuni, li għinuni mhux ftit sabiex nagħmel din l-għażla.

Snin twal ta' dixxerniment, iggwidat minn persuni li nafda u l-esperjenzi kollha li għaddejt minnhom. Ma kienx hemm esperjenza waħda, sabiħa jew diffiċli, li ma għenitx biex wasalt hawn illum.

Ferħan bl-għażla li għamilt?

Inħossni ferħan iva, għaliex din żgur li mhijiex għażla tiegħi biss, imma hija wkoll għażla ta' Alla li nħoss li qed isejjaħli għal din il-mixja. Jalla nkompli nagħraf dejjem aktar dak li l-Mulej irid minni, biex jiena nkun nista' naqdi bl-aħjar mod possibbli.

Iva. Bhala seminarista, hawn fis-Seminarju għandi l-opportunitá li nkompli niskopri s-sejħa tiegħi u nitgħallem ħafna dwari nnifsi, apparti mill-opportunitá li niltaqa' ma' ħafna nies ġodda, nismagħhom, ngħinhom u naħdmu id f'id.

Xi esperjenza sabiħa jew importanti għalik minn meta dhalt fis-Seminarju

L-importanza li nkun f'kuntatt ma' shabi s-seminaristi stess, u li nkun f'parroċċa differenti minn dik tal-origini tiegħi, fejn niltaqa' ma' realtájiet differenti ta' kif tiffunzjona parroċċa. Bħalissa ninsab fil-Parroċċa tal-Munxar u għalhekk huma diversi l-mumentu sbieħ li qiegħed ngħix hemm mad-diversi gruppi li niltaqa' magħhom, fosthom l-abbatini, il-Leġjun ta' Marija u l-adolexxenti li qed jippreparaw għall-Griżma tal-Isqof.

Iva, il-perjodu ta' eżamijiet li għadda. Le, niċċajta, bil-kuntrarju, esperjenza sabiħa li għext kienet fi żmien ftit iktar ħafif mill-istudju, l-esperjenza tas-sajf li għadda, li qattajt ngħin ftit fis-Summer Club tal-Oratorju Don Bosco.

Jeremy Scicluna,
26 sena



Jamie Buttigieg,
22 sena



Jekk tixtieq tgħin lis-Seminarju jkompli bil-ħidma tal-missjoni tiegħu tista' jew tgħaddi d-donazzjoni tiegħek ma' xi sacerdot inkella permezz ta' bank transfer:

APS Account Number: 2000162755-8

IBAN Number: MT27APSB77035008161820001627558

GRAZZI TAL-ĠENEROŻITA' TIEGHEK!



MILL-GĦATBA 'L ĠEWWA...

Is-Sibt 6 ta' Jannar is-seminaristi attendew flimkien mal-kleru Għawdxi għal-Laqqgħa tal-Awguri tal-Isqof fil-bidu ta' sena ġdida.

It-Tnejn 8 ta' Jannar is-seminaristi rritornaw lura s-Seminarju wara waqfa għall-vaganzi tal-Milied.

It-Tlieta 9 ta' Jannar id-djaknu Franklin Micallef ipprezenta t-talba tiegħu għall-Presbiterat.

Il-Ġimgħa 12 ta' Jannar il-komunità tas-Seminarju kellha laqgħa ma' Dr Nicholas Briffa, psikologu, li tkellem dwar *il-pornifikazzjoni tas-soċjetà*.



Is-Sibt 13 ta' Jannar is-seminaristi attendew għal simpożju dwar il-mużika u l-liturġija, immexxi minn Mons. Valentino Miserachs, li sar fis-Sala tas-Seminarju stess, organizzat mill-kor Gaulitanus.



Il-Ħadd 21 ta' Jannar Jum il-Kelma ta' Alla, is-seminaristi Samuel Aquilina u Marlon Victor Bajada ġew mogħtija l-ministeru tal-lettorat mill-Isqof Anton Teuma, fil-Knisja Parrokkjali tal-Munxar.



It-Tlieta 23 ta' Jannar is-seminaristi bdew l-eżamijiet li spicċaw nhar il-Ġimgħa ta' Frar.

Il-Ħamis 25 ta' Jannar is-seminaristi animaw siegħa adorazzjoni fil-knisja Ta' Savina fit-15:00.



Bejn is-Sibt 3 u s-Sibt 7 ta' Frar is-seminaristi qattgħu jiem ta' mistrieħ flimkien fi tmiem l-ewwel semestru.



It-Tlieta 13 ta' Frar il-Viċi-Rettur mexxa ċ-ċelebrazzjoni tat-Thabbira tar-Randan li kienet tinkludi wkoll Lectio Divina fuq il-Vanġelu tal-Ewwel Ħadd tar-Randan.

Matul iż-żmien tar-Randan il-komunità kellha mumentu partikulari ta' talb, sawm u karità bl-għan li kull seminarista jgħix dan iż-żmien ta' konverzjoni u tiġdid. Waħda mill-inizjattivi kienet li matul dan iż-żmien is-seminaristi marru jżuru lil xi saċerdoti anzjani jew morda li jinsabu fi djarhom waħedhom jew li ma tantx għadhom joħroġu.

Bejn it-Tlieta 5 u l-Ġimgħa 15 ta' Marzu s-seminaristi stiednu lill-gruppi tal-abbatini tal-parroċċi kollha li nġhaqdu magħhom għall-adorazzjoni fis-7pm u wara baqgħu magħhom għall-ikel.



It-Tnejn 11 ta' Marzu giet iċċelebrata Quddiesa tfakkar it-38 anniversarju tad-dedikazzjoni tal-Kappella tas-Seminarju, li ħabat nhar il-Ħadd 10 ta' Marzu.

It-Tnejn 18 ta' Marzu gie ċċelebrat is-sagrament tal-Qrar waqt il-ħin ta' riflessjoni wara l-Lectio Divina.

It-Tlieta 19 ta' Marzu giet iċċelebrata s-solennità ta' San Ġużepp. Filgħaxija r-Rettur mexxa l-quddiesa tas-solennità li fiha s-seminarista Samuel Aquilina wassal ħsieb wara t-thabbira tal-Vanġelu.



L-Erbgħa 20 ta' Marzu d-direttur spiritwali mexxa korrezzjoni fraterna bejn is-seminaristi.

Il-Ħamis 21 ta' Marzu l-komunità tas-Seminarju talbet il-Via Crucis u ċċelebrat il-quddiesa fuq l-Għolja t'Għammar.



Mill-Ħadd 24 sal-Erbgħa 27 ta' Marzu sar l-irtir tal-Ġimgħa Mqaddsa li tmexxa minn Dun Karm Gauci f'dar Lourdes tas-Sorijiet Dumnikani, f'Għajnsielem.

Is-seminaristi rritornaw is-Seminarju wara l-waqfa tal-vaganzi tal-Għid nhar it-Tnejn 8 ta' April.

